

23rd October 1964]

திரு. வி. ஆர். பெரியண்ணன் : தலைவர் அவர்களே, கொல்லிமலையில் ஆசிரியர்களுக்குக் குடியிருப்பு வசதி இல்லாததால், பல ஆசிரியர்கள் நல்ல முறையில் பணியாற்றவில்லை என்ற தகவல் அரசாங்கத்திற்கு வந்ததா? கொல்லிமலையில் உடனடியாக வீடு கட்ட அரசாங்கம் முன்வருமா?

கனம் திரு. பூ. கக்கன் : கொல்லிமலையில் இரண்டு உபாத்தியாயினிகளுக்கு வீடுகட்ட ஏற்பாடாகியிருக்கிறது. ஆசிரியர்களுக்கு அரிஜன நிதியிலிருந்து கட்ட திட்டம் இல்லை. இனிமேல் தான் பரிசீலனை செய்யவேண்டும்.

Hostels for Harijan students

* 76 Q.—**SRI R. S. VEERAPPA CHETTIAR :** Will the Hon. the Minister for Home be pleased to state the number of Harijan hostels proposed to be opened for boys and girls during the year 1964-65 in Salem district with the names of the places, taluk-wise?

கனம் திரு. பூ. கக்கன் : 1964-65-ல் சேலம் மாவட்டம், தர்ம்புரி தாலுகாவைச் சேர்ந்த தர்ம்புரியில் பெண்களுக்காக அரசாங்க விடுதி ஒன்றை ஏற்படுத்த உத்திரவிடப்பட்டுள்ளது. அதில் 30 பெண்கள் தங்கலாம்.

திரு. வி. ஆர். பெரியண்ணன் : தலைவர் அவர்களே, சேந்தமங்கலத்தில் பெண்களுக்கு விடுதி துவக்கப்படும் என்று நிதிநிலை அறிக்கையிலேயே குறிப்பிடப்பட்டது. அதைப் பரிசீலனை செய்து கல்வி ஆண்டிலேயே துவக்க அரசாங்கம் முன்வருமா?

கனம் திரு. பூ. கக்கன் : சேலம் மாவட்டத்தில் உள்ளதைப் பற்றிச் சொன்னேன். அங்கத்தினர் தரும் தகவல் சம்பந்தமாக கலெக்டரிடம் இருந்து தகவல் கோரி பின்னால் பரிசீலிக்கப்படும்.

திரு. எம். வி. கரிவேங்கடம் : தலைவர் அவர்களே, இந்த அரிசன் ஹாஸ்டலுக்கு மாணவர்களைப் பொறுக்கி எடுக்க ஒரு குழு இருக்கிறதே—நான் பொதுவாக கேட்கிறேன், எந்தக் குறிப்பிட்ட இடத்தைப் பற்றியும் கேட்கவில்லை—அந்தக் குழுவில் யார் அங்கம் வகிக்கிறார்கள்.

கனம் சபாநாயகர் : ஒவ்வொரு ஹாஸ்டலுக்கும் வேறு வேறு ஆட்கள் இருப்பார்கள்.

SRI M. V. KARIVENGADAM. In general I am asking how the committee is constituted.

MR. SPEAKER : All right.

கனம் திரு. பூ. கக்கன் : சம்பந்தப்பட்ட ஆர்.டி.ஓ தலைவராக இருப்பார்; மற்றதையெல்லாம் கலெக்டர் பார்த்துச் செய்கிறார்கள்.

[23rd October 1964]

திரு. இரா. நல்லமுத்து : தலைவர் அவர்களே, சேலம் மாவட்டத்தில் எத்தனை விடுதிகள் இருக்கின்றன என்று தெரிவிக்க முடியுமா?

கனம் திரு. பூ. கக்கன் : தனிக்கேள்வி போட்டால் சொல்லலாம். விவரம் இப்பொழுது இல்லை.

பூச்சி நாசினிகள் வழங்குதல்

* 77 கேள்வி.—**திரு. சோ. ஆறுமுகம் :** கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பருத்தி, கடலை போன்ற பயிர்களுக்கு பூச்சி மருந்துகள் பாதி விலையில் கொடுப்பது போல் உணவு தானிய நெல், சோளம் ஆகிய பயிர்களுக்கும் மருந்து பாதி விலையில் கொடுக்க சர்க்காருக்கு உத்தேசமுண்டா?

THE HON. SRI P. KAKKAN : The question is under the consideration of the Government.

திரு. ஆ. கு. சுப்பையா : சார், தஞ்சை ஜில்லாவில் நெல் சாகுபடி பூச்சியால் பாதிக்கப்பட்டிருக்கிறது. அதைத் தடுக்க ஹெலிகாப்டர் மூலம் தடை செய்ய நடவடிக்கை எடுக்கப்படுமா?

கனம் திரு. பூ. கக்கன் : இது பெர்டுலைசர் பற்றிய கேள்வி. தனிக் கேள்வி கேட்டால் பதில் சொல்லலாம்.

திரு. ம. கமலநாதன் : சார் பூச்சி மருந்துகள் சப்ளிடி ரேட்டில் ப்ளாக்கு லெவலில் சப்ளை செய்கிறோம். விவசாயிகளுக்கு எந்த அளவில் சப்ளிடி கொடுக்கிறோம் என்று தெரியவில்லை. அதனால் சப்ளிடி துஷ்பிரயோகம் செய்யப்படுகிறது. இதைத் தவிர்க்க ஒவ்வொரு டெப்போவிலும் இன்னிசின் மருந்து இவ்வளவு சப்ளிடியில் கொடுக்கப்படும் என்று தமிழிலேயே விவரமாக எழுதிப்போட ஏற்பாடு செய்யப்படுமா?

கனம் திரு. பூ. கக்கன் : அநேகமாக ஏற்கனவே பிரசுரிக்கப்பட்டிருக்கிற பிரசுரங்களில் இவையெல்லாம் கொடுக்கப்பட்டிருக்கின்றன. குறிப்பாக, நெல் முதலிய உணவு தானியங்களுக்கு 25 பர்சென்ட் கரெண்ட்நட், கோகநட் போன்ற ஆயில் சீட்ஸ் களுக்கு 50 பர்சன்ட், சேலம் டிஸ்ட்ரிக்டில் வெற்றிலைக் கொடிக்காலுக்கு 25 பர்சன்ட், சில்லி முதலியவற்றிக்கு 25 பர்சன்ட், சீப்-ரேயர்ஸ் அண்ட் டஸ்டாசுக்கு 50 பர்சன்ட் என்ற வகையிலே சப்ளிடி கொடுக்கப்படுகிறது.

கனம் சபாநாயகர் : கனம் அங்கத்தினர் தமிழிலே எழுதிப் போடவேண்டும் என்று சொல்லுகிறார்.

திரு. ம. கமலநாதன் : எந்தெந்த உணவுப் பயிர்களுக்கு எவ்வளவு சப்ளிடி என்பதைப் பற்றி அமைச்சரவர்கள் சொன்னார்கள். சப்ளிடி ரேட்டை நான் கேட்கவில்லை. என்னென்ன மருந்துகளுக்கு எவ்வளவு சப்ளிடி என்று வாங்குகிற விவசாயிகளுக்குத் தெரியவில்லை. அதனால் டெபோ க்ளார்க், மேஸ்திரி